

दिनांक 24 अक्टूबर, 2018 को आड़े हाउस में डा० नितिन कुलकर्णी एवं श्री ज्ञानदीप कौशल द्वारा लिखित पुस्तक **Pluton's Pyre (Evolution of A Demon)** के लोकार्पण समारोह में माननीया राज्यपाल के अभिभाषण के मुख्य बिन्दु:-

- मुझे डा० नितिन कुलकर्णी एवं श्री ज्ञानदीप कौशल द्वारा लिखित पुस्तक **Pluton's Pyre (Evolution of A Demon)** के लोकार्पण समारोह में सम्मिलित होकर अपार प्रसन्नता हो रही है। सर्वप्रथम मैं इस पुस्तक की रचना हेतु लेखकद्वय को अत्यन्त बधाई देती हूँ।
- मुझे विशेष रूप से खुशी है कि डा० नितिन कुलकर्णी और श्री ज्ञानदीप, दोनों व्यक्ति अपने अलग-अलग क्षेत्र में कार्यरत हैं। इसके बावजूद इन्होंने वक्त निकालकर इस उपन्यास को लिखने का कार्य किया, जो निश्चित रूप से तारीफ योग्य है। उन्होंने ऐसे लोगों के लिए प्रेरणा का कार्य किया है जो किसी वृत्ति/रोजगार से जुड़े हैं और कहते हैं कि वक्त के अभाव में लेखन कार्य नहीं कर पा रहे हैं। ऐसे लोगों के लिए ये एक रोलमॉडल हो सकते हैं।
- मैं उनके द्वारा पुस्तक रचना के इस प्रयास की अत्यन्त सराहना करती हूँ। अध्ययन और लेखन से विभिन्न तरह के विचार सामने आते हैं। उस पर मंथन होता है कि समाज किस ओर जा रहा है।
- पुस्तकें ही आज की मानव सभ्यता के मूल में हैं। पुस्तकों के द्वारा एक पीढ़ी का ज्ञान दूसरी पीढ़ी तक पहुँचते-पहुँचते

सारे युग में फैल जाता है। पुस्तकें किसी भी विचार, संस्कार, या भावना के प्रचार का सबसे शक्तिशाली साधन है।

- तुलसीदास के “रामचरितमानस” ने तथा व्यास रचित “महाभारत” ने अपने युग को तथा आने वाली पूरी तरह प्रभावित किया। पुस्तकें मानव के मनोरंजन में भी परम सहायक सिद्ध होती हैं। मनुष्य अपने एकांत क्षण को पुस्तकों के साथ बिता सकता है। किसी ने कहा है - पुस्तक एक जाग्रत देवता है। उनसे तत्काल वरदान प्राप्त किया जा सकता है।
- पुस्तकें प्रेरणा का भण्डार होती हैं। उन्हें पढ़कर जीवन में कुछ महान काम करने की प्रेरणा मिलती है। महात्मा गांधी को महान बनाने में गीता ने महत्वपूर्ण भूमिका निभाई थी।
- वास्तव में, संवेदनशील हृदय के व्यक्ति ही सही मन से ऐसे रचनात्मक कार्य कर सकते हैं। मैं श्री ज्ञानदीप कौशल की भी सराहना करती हूँ कि उन्होंने इस पुस्तक की रचना करने हेतु कदम बढ़ाया।
- अपनी संवेदनशीलता का परिचय देते हुए लेखकद्वय ने **Pluton's Pyre** की रचना का कार्य किया। इस उपन्यास के माध्यम से समाज में बढ़ रहे महिला अत्याचार के तरफ ध्यान आकृष्ट करने का प्रयास किया गया है।

जय हिन्द!

जय झारखण्ड!